

உங்கள் ஜீவியம்  
ஓர் விளக்காய்  
இருக்கிறது



இந்தப் பாடத்தில் நீங்கள் படிப்பது

உலகின் ஒளி

உங்கள் விளக்கு

நேர்மையாய் இருத்தல்

தேவப்பிள்ளையைப் போன்று பேசுதல்

மற்றவர்களுக்கு உதவி செய்தல்

ஞானமாய் நடந்து கொள்ளல்

சுத்தமாயிருத்தல்

அடக்கமாயிருத்தல்

நேர்மையான வேலை

குடும்பத்தை சரியான முறையில் நடத்துதல்

இதுவரை உங்கள் புதிய ஜீவியம் எப்படிப்பட்டது என்றும் அதை எப்படி வளரச்செய்வது என்றும் பார்த்தோம். இப்பாடத்தில் உன்னை சூழ உள்ளவர்கள் மத்தியில் உன் ஜீவியம் எப்படிப்பட்டதாயிருக்கிறதென்று சிந்திப்போம்.

## உலகின் ஒளி

பாவம், பிழைகள், தேவனை குறுத்த அறியாமை போன்றவைகளை வேதம், இருளுக்கொப்பாக கூறுகின்றது. கிறிஸ்துவற்ற ஜீவியம் செய்யும் ஒவ்வொருவரும் இருளிலே திரிந்து, இடிந்து போனவர்களாகவும், சாத்தானால் வஞ்சிக்கப்பட்டவர்களாகவும், பரலோகை கண்டுகொள்ள திராணியற்றவர்களுமாயிருக்கின்றனர்.

தேவன் தமது மிகுந்த இரக்கத்தினால் தமது குமாரனாகிய இயேசுவை இவ்வுலகிற்கு ஒளியாய் அனுப்பித்தந்தார்.

“இயேசு ஜனங்களை நோக்கி நான் உலகிற்கு ஒளியாயிருக்கின்றேன்; என்னைப் பின்பற்றுகிறவன் இருளிலே நடவாமல் ஜீவ ஒளியை அடைந்திருப்பான் என்றார்,”

யோவான் 8:12

## நீங்கள் செய்ய வேண்டியது

1. யோவான் 8:12ஐ மனப்பாடம் செய்யவும்

### உங்கள் விளக்கு

உங்கள் ஜீவியம் ஓர் மெழுகுவர்த்தி, விளக்கு அல்லது வெளிச்சம் தரும் மின்விளக்குப் போன்றது. உன்னில் உள்ள இயேசுவின் பிரசன்னம், ஓர் மெழுகுவர்த்தியை எரியச் செய்யும் தீச்சுடர் போலவும், மின்விளக்கைப் பிரகாசிக்கச் செய்யும் மின்சக்தி போலவும் உள்ளது.

“கர்த்தர் தந்த தீபம் உள்ளத்தில் உள்ளவைகளையெல்லாம் ஆராய்ந்து பார்க்கும்.” நீதிமொழிகள் 20:27

நீங்கள் தேவனின் விளக்காய், அவரின் தீபமாய்

இருக்கிறீர்கள். இயேசுவின் நன்மையும், உண்மையும் உங்கள் எல்லா செய்கைகள் மூலமாயும் பிரகாசிக்கக்கடவது.

“நீங்கள் உலகிற்கு வெளிச்சமாயிருக்கிறீர்கள்..... இவ்விதமாய், மனுஷர் உங்கள் நற்கிரியைகளைக்கண்டு, பரலோகத்திலிருக்கிற உங்கள் பிதாவை மகிமைப்படுத்தும்படி உங்கள் வெளிச்சம் அவர்கள் முன்பாகப் பிரகாசிக்கக்கடவது.” மத்தேயு 5:14,16

## நீங்கள் 6)சய்ய வேண்டியது

2. நீங்கள் மற்றவர்களுக்கு ஓர் வெளிச்சமாய் இருக்கின்றீர்கள், ஏனெனில்.

...a) நீங்கள் எப்பொழுதும் மிகவும் நல்லவர்களாயிருப்பதால்

...b) நீங்கள் புத்திக்கூர்மையானவர்களாய் இருப்பதால்

...c) இயேசுவின் பிரசன்னம், நன்மைகள், உண்மை இவைகள் உங்களில் பிரகாசிப்பதால்

3. நீஇமொழிகள் 20:27ஐ மனப்பாடம் செய்யவும்

4. மத்தேயு 5:14,16ஐ மனப்பாடம் செய்யவும்

விடை : 2c) இயேசுவின் பிரசன்னம், நன்மைகள், உண்மை இவைகள் உங்களில் பிரகாசிப்பதால்

தேவன் உன்னை இருளுள்ள இடத்தில் ஒளியாய் வைத்திருப்பதால் உன்னைச் சூழ உள்ளவர்களுக்கு, நீ பரலோகிற்கும், இரட்சகரண்டைக்கும் வழிநடத்தும் வழி காட்டியாயிருக்கவேண்டும். நீ சொல்லும் தேவ வல்லமை உண்மைதானே என்று அறியும் படியாக அநேகர் உன்னை கவனித்துக்

கொண்டிருக்கின்றனர். உனது வாழ்க்கை, சுவிசேஷத்திற்கு மனிதனை முற்றிலும் மாற்றக்கூடிய வல்லமை உண்டு என்று கண்பிக்கிறதாயிருக்கிறது. நீங்கள் கிறிஸ்துவுக்கு சாட்சிகளாயிருக்கிறீர்கள். நீ உன் வார்த்தைகளை விட, உன் செய்கையே அவருக்கு சாட்சியாயிருக்கும்.

## நீங்கள் சிசய வேண்டியது

5. இயேசுவின் போதனையின்படி ஜீவிப்பது

...a) சத்திய சுவிசேஷத்திற்கு நேராய் மற்றவர்களை ஆதாயப்படுத்த ஓர் வல்லமையுள்ள சாட்சியாயிருக்கிறது

...b) மிகவும் முக்கியமானது அல்ல, ஏனெனில், பிரசங்கத்தில் அவர்கள் இயேசுவண்டை வழி நடத்தலாம்

6. இயேசுவை நீங்கள் பின்பற்றும்படியாக யாருடைய வாழ்க்கையாவது உங்களை தூண்டினதுண்டா ?

7. நீ தேவனுக்கென்று பிரகாசிக்கும் தீபமாயிருக்கும்படி வாஞ்சிக்கின்றாயா ?

8. தேவனுடைய விளக்காகிய நீ, காரிருள் நிறைந்த எவ்விடத்திலும் சென்று பிரகாசிக்கும்படியாக தேவன் உன்னை வழி நடத்த நீ விரும்புகின்றாயா ?

9. ஒவ்வொரு நாளும், நீ மற்றவர்களுக்கு பரலோகம் செல்லும் வழியை உன் ஜீவியத்தின் மூலம் காட்டும்படியாக தேவனிடம் வேண்டிக்கொள்.

விடை : 5a) சத்திய சுவிசேஷத்திற்கு நேராய் மற்றவர்களை ஆதாயப்படுத்த ஓர் வல்லமையுள்ள சாட்சியாய் இருக்கிறது.

சத்திய சவிசேஷத்திற்கு நேராய் மற்றவர்களை ஆதாயப்படுத்திக்கொள்ளும்படியாக, ஓர் தேவப்பிள்ளையின் வாழ்க்கையிலிருந்து வீசும் ஒளிக் கிரணங்களைக் குறித்துப் பார்ப்போம்.

## நேர்மையாய் இருத்தல்

தவறாது உங்கள் வரிப்பணத்தை செலுத்துவது ஓர் நற்சாட்சி. ஓர் தேவப்பிள்ளை தனது எல்லா அலுவல்களிலும் நேர்மையாய் இருத்தல் அவசியம். என்ன கடன் பட்டிருந்தாலும் தவறாது நேர்மையான முறையில் அதை திருப்பிக் கொடுப்பது அவசியம். தன்னால் சரிசெய்ய முடியாத நிலையில் பணம் உதவிகளுக்கு வாக்கு கொடுக்கலாகாது. தனது வாக்கைக் காப்பாற்றவேண்டும்.

“ஆகையால் யாவருக்கும் செலுத்தவேண்டிய கடமைகளைச் செலுத்துங்கள், எவனுக்கு வரியைச் செலுத்தவேண்டியதோ அவனுக்கு வரியையும், எவனுக்குத் தீர்வை செலுத்தவேண்டியதோ அவனுக்குத் தீர்வையையும் செலுத்துங்கள். எவனுக்கு பயப்படவேண்டியதோ அவனுக்குப் பயப்படுங்கள்; எவனை கனம்பண்ணவேண்டியதோ அவனை கனம் பண்ணுங்கள். ரோமர் 13:7

“ஒருவனுக்கும் தீமைக்குத் தீமை செய்யாதிருங்கள். எல்லா மனுஷருக்கு முன்பாகவும் யோக்கியமானவைகளை செய்ய நாடுங்கள் ரோமர் 12:17

## நீங்கள் செய்ய வேண்டியது

10. கொடுக்கப்படாத கடன்கள்

...a) நமது சாட்சியைப் பெலவீனப்படுத்தும்

....b) நமது மனந்திரும்புதலுக்கு முன்னுள்ளவைக  
ளாயிருப்பின் அவைகளை மறந்துவிடலாம்

விடை : 10a) நமது சாட்சியைப் பலவீனப்படுத்தும்

## தேவபிள்ளையைப் போன்று பேசுதல்

நீ சபித்துக் கொண்டும், சத்தியம் பண்ணிக்கொண்டும், அசுத்த கதைகளை கூறிக்கொண்டும் திரிந்தால் தேவனின் இரட்சிக்கும் வல்லமைமைக்குறித்து ஜனங்கள் என்ன நினைப்பார்கள். வாக்குவாதம் செய்துக்கொண்டும் வீண் பேச்சுகளை பேசிக்கொண்டும் மற்றவர்களைக்குறித்து குறைக் கூறிக்கொண்டும் உன்னைக் குறித்து தற்பெருமையாய் எண்ணிக்கொண்டும் பொய்ச்சொல்லிக்கொண்டும் கடினமாய் நடந்துக்கொண்டும் கெட்டவர்த்தைகளை பேசிக்கொண்டும் இருப்பாய் என்றால் உனது வெளிச்சம் தேவனுக்காய் பிரகாசிக்க கூடுமோ? மாறாக, மனமாற்றம் அடைந்தவர்களின் மாற்றமடைந்த பேச்சுகளினால் அநேகர் சுவிசேஷத்தின் வல்லமையை கண்டுள்ளனர்.

நாவை அடக்குதல் அனைவருக்கும் கடினமான காரியங்களில் ஒன்றாகும். வாயினால் நீ பேசும் வார்த்தைகள் மட்டுமன்றி அவைகள் புறப்படும் முறையேமற்றவர்களை கிறிஸ்துவண்டை இழுக்கவும் செய்யும், கிறிஸ்துவுக்கு விரோதமாய் எழுப்பவும் செய்யும்.

“உங்களில் ஒருவன் தன் நாவை அடக்காமல் தன் இருதயத்தை வஞ்சித்து, தன்னை தேவபக்தியுள்ளவன் என்று எண்ணினால் அவனுடைய தேவபக்தி வீணயிருக்கும்.”  
யாக்கோபு 1:26

## நீங்கள் ஏசய்ய வேண்டியது

11. நீ உன்னயே கேட்டுக்கொள்: “நான் பேசும்

முறை ஜனங்கள் தேவனுடைய அன்பை உணர செய்கிறதா? அல்லது நான் ஜனங்களுக்கு முன்பாக எதிர்த்து நிற்கிறேனா? நான் இப்பொழுது பேசுவதுப்போல இயேசு என் அருகில் இருக்கும் போது பேசுவேனா?

12. நீ ஒரு தேவ பிள்ளைப்போன்று பேச அநுதினமும் உதவி செய்யும்படி இயேசுவிடம் வேண்டிக்கொள்.

### மற்றவர்களுக்கு உதவி செய்தல்

நாம் பிறரை நம்மைப் போல் நேசிப்போம் என்றால் அவர்களுக்கு உதவி தேவைப்படும் நேரங்களில் எந்த வழிகளிலாவது அவர்களுக்கு அந்த உதவியைச் செய்து முடிப்போம்.

“திக்கற்ற பிள்ளைகளும் விதவைகளும் படுகிற உபத்திரவத்திலே அவர்களை விசாரிக்கிறதற்கும் உலகத்தால் கறைப்படாதப்படிக்கு தன்னைக்காத்துக் கொள்ளுகிற துமே பிதாவாகிய தேவனுக்கு முன் மாசில்லாத சுத்தமான பக்தியாயிருக்கிறது. யாக்கோபு 1:27

### நீங்கள் செய்ய வேண்டியது

13. உனது சபை, தேவையின் மத்தியிலிருக்கும் விதவைகளுக்கோ, திக்கற்றவர்களுக்கோ, திட்டமான வழியில் உதவி செய்து வருகிறதா?..... இப்பணியில் நீயும் பங்குப்பெற்று இருக்கிறாயா?

14. உன்னை சூழ உள்ள ஜனங்கள் பிரச்சனைகளிலும் துன்பங்களிலும் வருந்துகின்றதை சிந்தித்துப்பார். நீ அவர்களுக்கு உதவிச்செய்யும் பொருட்டு ஏதாவது வழிகள் உண்டா? நீ அவர்களைக் குறித்து அக்கரை கொண்டிருக்கிறாய் என்பதை அவர்களுக்கு காட்டக்கூடுமா? உன் உதவி தேவைப்படுவோருக்கு நீ ஓர் உற்ற நண்பனாய் இருக்க எப்படி முடியும் எனக்காட்டும்படி தேவனிடம் வேண்டிக்கொள்.

## ஞானமாய் நடந் ிகள்ளல்

“பொல்லாங்காய் தோன்றுகிற எல்லாவற்றையும் விட்டு விடுங்கள்.” 1 தெசலோனிக்கேயர் 5:22

அறிவற்ற நடத்தைகள் தேவனுக்காக உனக்குள்ள செவ்வாக்கை முற்றிலும் அழித்துவிடும். மற்றவர்கள் உன் கிரியைகளை குறித்து என்ன சொல்லுகிறார்கள்? புத்தியாய் நடந்துக்கொள். நீ செய்யும் எல்லாவற்றிலும் ஓர் நல்ல மாதிரியாய் இருந்து உனது விளக்கு தேவனுக்காக பிரகாசிக்கட்டும்.

“உங்கள் நன்மை தூஷிக்கப்பட இடம் கொடாதிருங்கள்.” ரோமர் 14:16

“உன் இளமையைக்குறித்து ஒருவனும் உன்னை அசட்டைபண்ணாதபடிக்கு நீ வார்த்தையிலும், நடக்கையிலும் அன்பிலும், ஆவியிலும், விசுவாசத்திலும், கற்பிலும், விசுவாசிகளுக்கு மாதிரியாயிரு.” 1 திமோத்தேயு 4:12

## நீங்கள் செய்ய வேண்டியது

15. 1 திமோத்தேயு 4:12ல் பவுல் திமோத்தேயுவிடம்



விசுவாசிகளுக்கு மாதிரியாயிருக்கும்படி சொன்ன  
வைகள்.

...a) உப்சரித்தலில், நிதானமாய் இருத்தலில்,  
பேச்சில், வேலை செய்தலில்

....b) பரிசுத்த வாழ்க்கையில், அன்பில், சுவிசேஷம்  
அறிவித்தலில், சந்தோஷமாயிருத்தலில்

....c) வார்த்தையில், நடக்கையில், அன்பில், விசுவா  
சத்தில், கற்பில்

விடை : 15c) வார்த்தையில், நடக்கையில், அன்பில்,  
விசுவாசத்தில் கற்பில்

### சுத்தமாய் இருத்தல்

ஒரு தேவப்பிள்ளை தனது உடைகளையும் வீட்டையும்  
தன்னையும் சுத்தமாய் வைப்பதில் மற்றவர்களுக்கு ஓர் மாதிரி  
யாய் இருக்கவேண்டும். ஆனால் சுத்தமுடையவர்களாயிருத்  
தல் என்றால் மேற்கூறப்பட்டவைகளை விட அதிக பொருளு  
டையதாயிருக்கிறது. உங்கள் சரீரம் பரிசுத்தாவியானவர்  
வாசம் பண்ணும் ஆலயமாயிருக்கிறது. ஆகையால் உள்ளும்  
புறம்பும் சுத்தமாய் இருப்பது அவசியம். உங்கள் சரீரம்  
அசுத்தமாகவோ பெலவீனமாகவே அல்லது ஒழுக்க  
கேடான நடக்கைகளினால் வியாதி உண்டாக்கப்பண்ணிக் கொள்ள  
வோ கூடாது. உங்கள் சரீரத்தை பெலன் உள்ளதாகவும்  
ஆரோக்கியம் உள்ளதாகவும் காத்துக்கொள்ளுங்கள் ஏன்  
என்றால் நீங்கள் தேவனுக்காக பணியாற்ற வேண்டும்.

### நீங்கள் செய்ய வேண்டியது

16. (இரண்டினை தெரிந்தெடுக்கவும்) சுத்தமாயிருப்பது

....a) ஏழைகளுக்கு அவசியமற்றது

....b) ஒருவரின் ஆரோக்கியத்தை பாதுக்காக்கும்

...c) கொடுக்கும் சாட்சி பயனுள்ளதாக்கும்

விடை: 16b) ஒருவரின் ஆரோக்கியத்தை பாதுக்காக்கும் c) கொடுக்கும் சாட்சி பயனுள்ளதாக்கும்

புகைப்பிடித்தல் புற்றுநோயை வருவிக்கும் என்பது யாவரும் அறிந்த உண்மையே. அநேகர் தங்கள் உயிரை இழந்தும் இருக்கின்றனர். மதுபானம் அருந்தலும் போதை வஸ்துக்களை உபயோகிப்பதும் ஒவ்வொரு ஆண்டுகளிலும் ஆயிரக்கணக்கானோரை அழிக்கிறது. மேலும் உடனடியாகவோ நிதானமாகவோ தற்கொலைச் செய்து கொள்ள கூடாது. ஏன் என்றால் இவைகள் தேவனின் ஆலயமாகிய சரீரத்தை அழிப்பதாகும்.

“நீங்கள் தேவனுடைய ஆலயமாய் இருக்கிறீர்கள் என்றும் தேவனுடைய ஆவி உங்களில் வாசமாய் இருக்கிறார் என்றும் அறியாதிருக்கிறீர்களா? ஒருவன் தேவனுடைய ஆலயத்தைக் கெடுத்தால் அவனை தேவன் கெடுப்பார்: தேவனுடைய ஆலயம் பரிசுத்தமாய் இருக்கிறது”

1||கொரிந்தியர் 3:16,17

## நீங்கள் ிசய்ய வேண்டியது

17. குடிப்பழக்கம், போதை பொருட்களை உபயோகித்தல், புகையிலை போடுதல் மதுபான வகைகள் இவைகளுக்கு நாம் எதிர்ப்பு தெரிவிக்கிறோம். ஏன் என்றால்

....a) தீயபழக்கங்களை கடைப்பிடிப்பதற்கு அதிக பணம் சிலவாகும்

....b) பரிசுத்தாவியானவரின் ஆலயமாய் இருக்கிற  
சரீரத்திற்கு அது கேடு விளைவிக்கும்.

விடை : 17b) பரிசுத்தாவியானவரின் ஆலயமாய் இருக்  
கிற சரீரத்திற்கு அது கேடு விளைவிக்கும்.

மதுபானம் அருந்துவதை வேதம் தடைச்செய்கிறது.

“துன்மார்க்கத்திற்கு ஏதுவான மதுபான வெறிக்  
கொள்ளாமல் ஆவியினால் நிறைந்திருங்கள்”

எபேசியர் 5:18

“அநியாயக்காரர் தேவனுடைய இராஜ்ஜியத்தை  
சுதந்திரிப்பதில்லை என்று அறியீர்களா? வஞ்சிக்கப்படா  
திருங்கள்; வேசிமார்க்கத்தாரும், விக்கிரக ஆராதனைக்  
காரரும், விபசாரக்காரரும், சுயபுணர்ச்சிகாரரும், ஆண்  
புணர்ச்சிகாரரும், திருடரும், பொருளாசைக்காரரும்  
வெறியரும், உதாசினரும், கொள்ளைக்காரரும் தேவனு  
டைய இராஜ்ஜியத்தை சுதந்திரிப்பதில்லை. உங்களில்  
சிலர் இப்படிப்பட்டவர்களாய் இருந்தீர்கள்! ஆயினும்  
கர்த்தராகிய இயேசுவின் நாமத்தினாலும் நமது தேவனு  
டைய ஆவியினாலும் கழுவப்பட்டீர்கள். பரிசுத்தமாக்கப்  
பட்டீர்கள். நீதிமாண்களாக்கப்பட்டீர்கள்.

1 கொரிந்தியர் 6:9,11

மேற்கூறிய பிரச்சனைகளில் எவையாகிலும் உன்னிடம்  
இருக்குமென்றால் அதைக்குறித்து உன் சபை போதகரிடம்  
பேசு. அவையினின்று முழு வெற்றியடைய அவரிடமும்  
சபையாரிடமும் ஜெபம் செய்ய கேட்டுக் கொள். உனது  
மனந்திரும்பிய வாழ்க்கைக் காணும் மற்றவர்கள் தங்கள்  
பாவ வழியை விட்டு திரும்புவதற்கு உன் வாழ்க்கை  
ஏதுவாகும்.



## நீங்கள் செய்ய வேண்டியது

18. ஒரு தேவப்பிள்ளை தனது கெட்ட பழக்கவழக்கத்திலிருந்து விடுப்பட இயலாத சூழ்நிலையில் செய்ய வேண்டியது

....a) சபைக்கு செல்வதை விட்டுவிடல்

....b) விடமுடியாத பாவங்களை இரகசியமாக செய்தல்

... c) போதகரிடமோ மற்றவர்களிடமோ ஜெபிக்க வேண்டிக்கொள்ளுதல்

விடை : 18c) போதகரிடமோ, மற்றவர்களிடமோ ஜெபிக்கவேண்டிக்கொள்ளுதல்

## அடக்கமாயிருத்தல்

நமது பேச்சுகளில் செய்கைகளில் நமது தோற்றத்தில் நாம் அடக்கமாய் இருத்தல் அவசியம். அடக்கமாய் இருத்தல் என்பது பெருமைக்கும் ஆடம்பரமாய் இருத்தலுக்கும் எதிர் மாராய் இருப்பது. நாம் மற்றவர்களை விட சிறந்தவர்கள் என்னும் எண்ணமும், நம்மால் இயலாதகாரியங்களை மற்றவர்கள் செய்யும்போது அவர்களை குறைகூறும் தன்மையும் நம்மிடத்தில் இருக்குமேயானால், அவர்களை தேவனுக்கென்று ஆதாயப்படுத்தி கொள்வதற்கு பதிலாக அவர்களை துரத்திவிடுகிறோம்.

நாம் யார் என்பதிலோ, எவைகளை உடையவர்களாயிருக்கிறோமென்றோ எவைகளை செய்கிறோமென்றோ சற்றேனும் பெருமைகொள்ள நமக்கு உரிமை இல்லை என்பதை நாம் மனதில் கொள்ளவேண்டும். தேவன் நமக்காக செய்தவைகள் அல்லது தந்தவைகள் பெற்றுக்கொள்ள நாம் பாத்திரவான்களல்ல. அவருடைய இரக்கம் கிருபை நம்மேல் இல்லாவிடில் உலகம் என்றுமே கண்டிராத கொடியபாவி களாய் நமது ஜீவியம் இருந்திருக்கும்.

ஒன்றுக்கும் பிரயோஜனமில்லாத பெருமை நிறைந்த ஒருவன் எல்லோரும் தன்னை அறிந்துக்கொள்ள வேண்டும் என்று விரும்புகிறான். அவன் ஜனங்களின் கவனத்தை இழுக்க உயர்ந்த ஆடைகளையும் நகைகளையும் அணிந்து, கொண்டு தனது மேலான அறிவையும் தனது திறமைகளையும் பறைசாற்றிக்கொண்டு திரிவான்: அநாகரிகமான ஆடைகளை அணிந்துக்கொண்டு ஜனங்கள் எப்பொழுதும் தன்னை கவனிக்கவேண்டும் என்று கலாச்சராத்திற்கு முரண்பாடான காரியங்களில் ஈடுபடுவான். பெருமையுள்ள ஒருவன் தனது ஆவிக்குரிய அநுபவத்தையும் தனது பிரதிஷ்டைகளையும் குறித்து பெருமைபடக்கூடும். ஆனால் அடக்கமுள்ளவன் அப்படிப்பட்டவன் அல்ல. அவன் மற்றவர்கள் கவனத்தை தன்மீது செலுத்தும்படி முயலமாட்டான்.

ஓர் அடக்கமுள்ள தேவப்பிள்ளை அநாகரிகங்களையும் ஆபாசங்களையும் எல்லைக்கப்புறமான ஆடம்பரங்களையும் தவிர்த்து தன் வாழ்க்கை நடத்துவான்.

வேதத்தில் அநேக வேத பகுதிகள் முக்கியமாக பெண்கள் அடக்கமாயிருக்கவும் வீண்காரியங்களை வெறுக்கவும் வேண்டுமென காண்கிறோம். பெண்கள் தாங்கள் அழகாய் இருக்க வேண்டுவது இயல்பு. தேவன் உண்மையாகவே அழகுள்ளவர்களாயிருக்க வேண்டும் என்று அவர் விரும்புகிறார்.

“சாந்த குணமுள்ளவர்களை இரட்சிப்பினால் அலங்கரிப்பார்.,’  
சங்கீதம் 149:4

என்று வாக்குத்தத்தம் செய்திருக்கிறார். தேவன், நமது அழகு உள்ளான நிலையிலிருந்துவரவேண்டும் என்று விரும்புகிறார். அழகுவாய்ந்த நற்குணங்கள் மலர்ச்சியும் சந்தோஷமும் நிறைந்த முகத்தில் பிரகாசிக்கும் சாந்தகுணமும் அமைதியான ஆவியுமே அழகிற்கு சிறந்த வழி என்று அவர் நமக்கு சொல்லியுள்ளார்.

“அழியாத அலங்கரிப்பாயிருக்கிற சாந்தமும் அமைதலுமுள்ள ஆவியாகிய இருதயத்தில் மறைந்திருக்கிற குணமே உங்களுக்கு அலங்காரமாய் இருக்கக்கடவது; அதுவே தேவனுடைய பார்வையில் விலையேறப்பெற்றது”  
1 பேதுரு 3:4

## நீங்கள் 6சய் 13 வேண்டியது

19. அடக்கம்

...a) ஓர் கிறிஸ்தவ நற்குணம்

...b) கீழ்தரமான எண்ணங்களுக்கு ஓர் அடையாளமாகும்

... c) வீணானவைகளில் ஒன்று

விடை : 19a) ஓர் கிறிஸ்தவ நற்குணம்

## நேர்மையான வேலை

நாம் நமது சம்பாத்தியத்தை நேர்மையான முறையில் பெறவேண்டும். சூதாட்டம், பரிசு சீட்டு, பயணம் கட்டுதல் வேறு எந்த பந்தயங்களிலும் நாம் பணம் சம்பாதிக்க முயற்சிக்க கூடாது. மற்றவர்களை பாதிக்கும் எந்த ஒரு

பொருளையும் நாம் விற்பனைச்செய்யவோ உற்பத்திச் செய்யவோ கூடாது.

பண ஆசை எல்லா தீமைக்கும் வேராய் இருக்கிறது''  
1 திமோத்தேயு 6:16



நாம் சோம்பேறிகளாய் இராமல் நல்ல வேலைகாரர்களாக இருக்கும்படி தேவன் விரும்புகிறார். தேவப்பிள்ளைகளின் முறுமுறுப்பில்லாத ஊழியத்தினிமித்தம், அநேகர் சுவிசேஷத்தின் வல்லமையினால் சந்திக்கப்பட்டு இருக்கின்றனர்.

“ஒருவன் வேலை செய்ய மனதில்லாதிருந்தால், அவன் சாப்பிடாதிருக்கக் கடவன்.”

2 தெசலோனிக்கேயர் 3:10

‘புறம்பேயிருக்கிறவர்களைப்பற்றி யோக்கியமாய் நடந்து, ஒன்றிலும் உங்களுக்குக் குறைவில்லாதிருக்கும்படிக்கு, நாங்கள் உங்களுக்கு கட்டளையிட்டப்படியே, அமைதலுள்ளவர்களாய் இருக்கும்படி நாடவும், உங்கள் சொந்த அலுவல்களைப் பார்க்கவும், உங்கள் சொந்தக் கைகளினாலே வேலை செய்யவும் வேண்டுமென்று உங்களுக்குப் புத்தி சொல்லுகிறோம்”

1 தெசலோனிக்கேயர் 4:11,12

### நீங்கள் செய்ய வேண்டியது

20. வேதம்போதிக்கின்றபடி, ஒருவனுக்கு வேலைசெய்ய மனமில்லையென்றால் :

...a) அவன் எஜமானாய் மாறவேண்டும்

...b) அவன் சாப்பிடாதிருக்கக்கடவன்

21. நல்ல சார்ந்திருக்கக் கூடிய வேலை

...a) உன் சாட்சியின் ஜீவியத்திற்கு தடையாய் இருக்கும்.

...b) உன் விளக்கை பிரகாசிக்கச் செய்யும் நல்ல வழி.

...c) முக்கியத்துவமற்றது

விடைகள் : 20a) அவன் சாப்பிடாதிருக்கக்கடவன் 21b) உனது விளக்கை பிரகாசிக்கச் செய்யும் வழி

## குடும்பத்தை சரியான புறையில் நடத்தல்

இன்று அநேகர் சுவிசேஷத்தை ஏற்றுக்கொள்ள மறுப்பதின் காரணம் யாதெனில், தேவப்பிள்ளைகள் என்று சொல்லி கொள்பவர்களின் குடும்பங்களில் நடைபெறும் வாக்குவாதங்களும் சண்டைகளுமே. ஆனால் மறு பக்கத்தில் ஒரு சிறிதளவு மட்டும் சுவிசேஷத்திற்கு வாஞ்சையாயிருந்த அநேகர், சில தேவ பிள்ளைகளின் குடும்பங்களில் காணப்படும் பொறுமை, அன்பு, கிறிஸ்துவில் காணப்படும் சந்தோஷம் இவைகளால் இழுக்கப்பட்டுள்ளனர்.

## நீங்கள் சிசய்ய வேண்டியது

22. உன் விளக்கை பிரகாசிக்கச் செய்யும் வழிகளை திரும்பி பார்த்து அவை ஒவ்வொன்றிலும் தேவன் உனக்கு உதவிச்செய்ய வேண்டிக்கொள்.